



## O Iou Alu atu i lau Faamasinoga e Lē tusa ai ma le Tulafono (Faateesega) Faamasino

- 
- ❖ Faitau mai pe afai o e nofo i totonu o le setete o Uasigitone.
  - ❖ E mafai ona e maua ni laupepa mo faamatalaga o loo i le saiti nei [WashingtonLawHelp.org](http://WashingtonLawHelp.org).
  - ❖ **Coronavirus/COVID-19 faasilasilaga:** se'i oo atu ia Aukuso 1, e mafai e lē e ona le fale ona tuliese oe e tusa lava pe laiti mafuaaga. Faitau [Coronavirus \(COVID-19\): Ua faasā ona tuliese oe a o feagai ma ni mafatiaga vaganā ua e faia ni mea maalofia, poo ua mana'o lē e ona le fale e faatau pe toe nofo i le fale o e iai.](#)
- 

### E mafai ona ou faaoga nei mea?

Ioe, pe afai e sa'o mea nei e lua:

1. Ua avatu e lē e ona le fale se Amiga ma se Faitioga mo le Sa e Lē tusa ai ma le Tulafono.
2. Ua e toe tali i le faaulu o se Faasilasilaga mo lau Iai poo le Notice of Appearance. Ua e fuafua e tau atu ile faateesega.

### O le a le Faamasinoga o le Faaaliga o Mafuaaga poo le Show Cause?

Afai sa e maua se **Faatonuga e Faaali o Mafuaaga poo le Order to Show Cause** faatasi ai ma le Amiga poo le Summons ma Faitioga poo le Complaint, o lona uiga ua uma ona faatulaga e lē e ona le fale se faamasinoga ile fale faamasino. O le igoa o lea faamasinoga ole **Faamasinoga o le Faaaliga o Mafuaaga**.

Afai e te maua se Faatonuga mo se Faaaliga o Mafuaaga ma ua e mana'o e tau atu ile faateesega, e tataua ona e **alu atu ile faamasinoga**. E le lava pe a na o

- Tiliva lau Faasilasilaga o le Iai poo le Tali

- Tiliva atu lau mautotogi ile Aufaigaluega a le Fale Faamasino Mauauga **pe** faila se Faamatalaga ua uma ona Tautō

## **O afea ma o fea e fai ai le faamasinoga?**

O le aso ma le taimi o le a tuu atu i luga o le Faatonuga e Faaali o Mafuaaga. **E tatau ona e iai ile taimi amata!**

## **O a mea e tutupu ile Faamasinoga o le Faaaliga o Mafuaaga?**

O se faamasino poo se komisino o le a faia se filifiliga pe lelei lau tali i moliaaga o le faateesega. E mafai fo'i ona e manumalo ile faamasinoga i lea lava taimi. Pe e mafai fo'i e le faamasino ona atu se faamasinoga tele moo e ina ia e faia ai se tali.

O le faamasino o loo faapea ane o lau finauga e leai se tulaga manumalo e mafai ona faia se i'uga

- O lē e ona le fale e mafai ona tulieseina oe i se taimi vave
- O le a le aofai o le tupe e manaomia ona e totogi atu i lē e ona le fale

O le loia a lē e ona le fale e mafai ona finau ile mafuaaga ua mana'o ai lē e ona le fale e tuliese oe. Ona e tali finau lea ile mafuaaga e lē tatau ai ona tuliese oe.

## **E faafefea ona ou nofo sauna mo le faamasinoga?**

- 1.** Saili ma faaputu uma pepa ma faamatalaga taua o le a e manaomia mol au finauga. E aofia ai:

- o lau lisi poo le fegaiga mautotogi
- o lau risiti mo le tupe faamau
- o lau lisi o tulaga sa iai le fale ile taimi sa e ulufale ai
- o lau lisi o mea uma o leaga ile fale
- risiti o mautotogi ma siaki ua faalēaogaina
- o au faasilasilga o faateesega
- ole Amiga ma le Faitioga
- o lau kopi o lou Faasilasilaga o le Iai poo le Tali, fai se faailoga o le aso sa e tiliva atu ai ile loia a lē e ona le fale ma le fale faamasino
- o ni faamatalaga ile aofai o le toe faaleleia o mea na faaleagaina ile fale

- risiti o mea um ana e totogiina ile faaleleia o le fale
- ata o mea sa leaga a le fale

---

❖ Aumai ulua’i kopi pe a mafai. Aumai ma ni kopi faaopoopo i ne’i mana’o mai le fale faamasino ia taofi mo latou se mea .

❖ Afai e te lē mautinoa o loo e mana’omia se mea, aumai pea!

---

- 2.** Fesili i ni au molimau poo se isi e mafai ona sapai lau taofi e sau ile faamasinoga. E manaomia ona latou vaaia tino mea sa faaleaga pe na molimau i se feeseesega’i ile va o oe ma lē e ona le fale. O le tele o tagata molimau ma latou iloa lau taofi, o le lelei fo’i lea.
- 3.** Vaai totoo ile faagasologa o nei tulaga a o le’i oo atu i lau faamasinoga. Fesili ile aufaigaluega a le fale faamasino poo fea le potu o loo fai ai “Faamasinoga o le Faaaliga o Mafuaaga”. Nofo i totonu o se faamasinoga ese ia e matamata ma iloa ai pe faafefea le faatulagaina o faamasinoga.
- 4.** A o le’i faia le faamasinoga, faata’ita’i lau tali ma mea e te mana’o e faailoa atu. O le avanoa o le a tuu atu ia oe e manaomia ona faapuupuu lau tali ma ia faavasega lelei. Fai se lisi o manatu tāua uma.
- 5.** Faailoa atu i au molimau ao o le’i faia le faamasinoga fesili uma o le a e fesili atu ai.

## **Faafefea pe afai ou te le tautala ile gagana Igilisi?**

Afai e te lē tautala ile gagana igilisi pe iai se afaina o lau tautala poo lau faalogo, e iai lau aiā i se faaliliu. **E manaomia ona e faailoa atu ile fale faamasino i se taimi vave ao o le’i faia le faamasinoga** e te mana’o i se faaliliu.

## **O fea ou te alu ai mo la’u faamasinoga?**

Afai ua e taunuu mai ile fale faamasino, siaki atu ma le aufaigaluega i le fale faamasino. O le aufaigaluega o le a faailoa atu ia oe poo fea e te alu iai. E iai fo’i se lisi o faamasinoga ta’itasi mo lena aso o le a faapipii i fafo o le potu faamasino **pe** o le a latou faailoa pe faitau leotele ile amataga o faamasinoga uma. If they do not list or read your case name, see the court clerk.

## O lea le mea e tupu ile faamasinoga?

O le faamasino e masani ona amata ile faamatalaina o faatulagaina o faamasinoga. Ona latou logo atu lea o le faamasinoga muamua.

I le taimi ua logo mai e le faamasino lau faamasinoga, aga'i i luma ma ave au faamaumauga ma molimau. I taimi Masani, o tagata sa molia, tagata ua molia, ma molimau e manaomia ona tauto i a latou molimau i luma o le faamasino

## O le a la'u tala e fai ile faamasinoga?

- 1.** Fai sau faamatalaga ile mafuaaga e lē tatau ai e lē e ona le fale ona tulieseina oe. Ta'u atu ile faamasino pe afai o lē e ona le fale e le'i faia lana tiute e faaleleia mea sa leaga o le fale, pe sa molia oe e le'i totogia lau mautotogi ae sa e totoggi atu iai, e le'i avatu se avanoa e faailoa atu ni suiga o ni tulafono, pe sa tuai faasilasilaga sa avatu ia oe. Afai sa e to'eseina ni tupe totoggi mail au mautotogi ona o ni galuega faaleleia sa e faia ile fale, ta'u atu ile faamasino.
- 2.** Faasino atu ile faamasino ni faamaumauga sa e aumaia. Vaai ifo le "E faafefea ona ou nofo sauna mo le faamasinoga," o loo i luga.
- 3.** A iai sau molimau, ta'u atu ile faamasino e te mana'o ia faalogo le faamasino ia latou tali. Fesili atu iai e faamatala le mafuaaga e lē tatau ai ona tulieseina oe e lē e ona le fale.

Afai o lē e ona le fale o loo taumafai e tulieseina oe ona sa e lē totoggi atu lau mautotogi, e mafai ona e fesili atu ile faamasino mo se fuafuaga mo pemeni. Faaoga [Lafo mo le Toe Faaea o le Nofo poo le Motion to Reinstate Tenancy o loo i lalo o le RCW 59.18.410\(2\) ma le Fomu mo se Faatonuga o se Faasalaluga Faatapulaaina.](#)

## O afea e fai ai se faai'uga a le faamasino?

I le faai'uga o le faamasinoga i itu uma e lua, o le faamasino e mafai ona faia se filifiliga i se tasi o mea nei:

- 1. Ua e to'ilalo.** Ua faia se faai'uga a le faamasino ua lelei lau finauga. Ua faatonu e le faamasino le leoleo e faate'a ese oe. Ua faia e le faamasino se faai'uga ua tatau ona e totoggi atu i lē e ona le fale tupe totoggi. Ua faatonu atu e le faamasino oe e totoggi uma le aofa'i o tupe e tatau ona totoggi atu i lē e ona le fale, pe e mafai ona faia se faai'uga i se isi taimi.

**2. Ua e manumalo.** O le faia e le faamasino se filifiliga o lau finauga i le faateesega sa lelei. Ua tetee e le faamasino moliaaga. E leai se mafuaaga e te tuua ese ai le fale, mo lenei taimi. O le faamasino e mafai ona faia lenei faai'uga ona o lē e ona le fale e le'i mulimuli ile faatulagaina o faamasinoga ma ona faagaioga. O lē e ona le fale e mafai fo'i ona tumau lona mana'o e tuliese oe i se taimi o i luma, pe a uma ona faasa'o mea sa sese ai ia ile vaitaimi o faamasinoga faateesega.

**3. O le faamasino ua faia se i'uga e toe faia se faamasinoga tele mo nei moliga.** O le a avatu ia oe se aso mo se faamasinoga fou. O loo e nofo ile fale mo le taimi nei, ae o le a faia se faamasinoga fou ae le'i pasia aso e 30.

## **E faamasino a'u e se au faatonu?**

E le faia i se "faamasinoga o le faaaliga o mafuaaga."

Afai ua faia se faatonuga a le faamasino i se faamasinoga tele, e iai lau aiā i se au faatonu. Afai e te mana'o i se au faatonu, ia e iloa atonu e te totogia mo lau talosaga. Fesili atu ile au faigaluega a le fale faamasino mo nisi faamatalaga.

## **Ae faafefea pe afai ua ou misia le Faamasinoga o le Faaaliga o Mafuaaga?**

Afai e te le'i alu, pe ua e tau i nai minute, e iai le avanoa e te to'ilalo ai. O le faamasino o le a avatu le faataga i lē e ona le fale e tulieseina oe. O le leoleo ua iai le faataga ia faamalosi oe e te tuua le fale. E tatau ona e totogi atu tupe uma o loo lisi ma faatalosaga mai i luga o le Faitioga a lē e ona le fale. E aofia ai mautotogi, faatupeina o mea ua faaleaga, tupe totogi mo faamasinoga, ma tupe totogi mo loaia.

## **E mafai ona faamalosi e lē e ona le fale a'u ia tu'ua le fale?**

**Leai. Na o le leoleo** e mafai ona faamalosi atu oe ia e tuua le fale. O lē e ona le fale e tatau ona alu ile fale faamasino ia faia se faatonuga ia auai le leoleo i nei tulaga.

## **Sa ou maua se "tusi mo le toe faafo'i" ile Faamasinoga o le Faaaliga o Mafuaaga. E mafai ona ou taofia la'u faateesega?**

Masalo e leai. E fai sina faigatā o le faia o se taofi mo le tulieseiga i lenei taimi. E mafai ona e faia se taofi pe afai sa faia e lē e ona le fale se mea sesē i le faatulagaina o le faateesega. Taumafai ia saili se fesoasoani faaletulafono.

**Afai sa tulieseina oe ona sa e lē totogia lau mautotogi**, e mafai ona “toe faaea” lau lisi (faasao lau nofo) pe afai e mafai ona e totogi atu mautotogi sa manaomia ona e totogia (mautotogi ua tuai, tupe totogi mo faamasinoga ma tupe totogi mo loa) ae le’i pasi aso e 5 ae le’i faia se faai’uga a le faamasino mo oe. E manaomia ona faia sau talosaga ile faamasino (o se “lafo” poo le “motion”) faia nei tulaga ae le’i alu atu le leoleo e faamalosi lau faateesega. Faaoga [Lafo mo le Toe Faaea o le Nofo poo le Motion to Reinstate Tenancy o loo i lalo o le RCW 59.18.410\(2\)](#) ma le Fomu mo se [Faatonuga o se Faasalaluga Faatapulaaina](#).

E mafai ona e failaina se lafo e talosaga atu ai i se fuafuaga mo pemeni. Faaoga [Fomu mo se Lafo o le Faamalosi o le Taofi o le Tusi o le Toe Faafu’i ma se Fuafuaga mo Pemeni poo le Motion to Stay Enforcement of Writ of Restitution and for Payment Plan i lalo o le RCW 59.18.410\(3\)](#).

O nei lafo e faigatā. Taumafai ia saili se fesoasoani faaletulafono.

## **Saili se Fesoasoani Faaletulafono**

**Fafo atu o King County**, vili le CLEAR Hotline at 1-888-201-1014 aso o le vaiaso ile va o taimi nei 9:15 am - 12:15 pm. Maua faaliliu.

**I totonu o King County**, vili le 2-1-1 aso o le vaiaso ile va o taimi nei 8:00 am - 6:00 pm. E mafai ona avatu se faasinomaga mo se aunaga mo fesoasoani faaletulafono.

**Afai e 60 au tausaga pe sili atu**, e mafai ona e vili atu le CLEAR\*Sr ile 1-888-387-7111, setete atoa.

E mafai fo’i ona e apalai i luga o le initaneti i lau asi atu ile CLEAR\*Online: [nwjustice.org/get-legal-help](http://nwjustice.org/get-legal-help).

---

O lenei faasalalauga o loo maua ai faamatalaga lautele e uiga i au tiute ma aiā. E le faaagaaga e avea ma sui mo fautuaga faapitoa faaletulafono.

© 2020 Northwest Justice Project — 1-888-201-1014.

(O le faatagaga mo le kopiina ma le tufatufaina na tuuina atu ile Alliance for Equal Justice ma i tagata ta’ito’atasi e leai se faaogaina faapisinisi.)